



Kunsill
tal-Unjoni Ewropea

Brussell, 17 ta' Ġunju 2021
(OR. en)

9920/21

Fajl Interistituzzjonali:
2021/0159(NLE)

ECOFIN 606
CADREFIN 296
UEM 161
FIN 474

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	17 ta' Ġunju 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 328 final
Sugġett:	Proposta għal DEĊIŻJONI TA' IMPLIMENTAZZJONI TAL-KUNSILL dwar l-approvazzjoni tal-valutazzjoni tal-pjan għall-irkupru u r-reżiljenza għall-Greċja

Id-delegazzjonijiet għandhom isibu mehmuz id-dokument COM(2021) 328 final.

Mehmuz: COM(2021) 328 final



IL-KUMMISSJONI
EWROPEA

Brussell, 17.6.2021
COM(2021) 328 final

2021/0159 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

dwar l-approvazzjoni tal-valutazzjoni tal-pjan għall-irkupru u r-reżiljenza għall-Greċja

{SWD(2021) 155 final}

Proposta għal

DEĊIŻJONI TA' IMPLIMENTAZZJONI TAL-KUNSILL

dwar l-approvazzjoni tal-valutazzjoni tal-pjan għall-irkupru u r-reżiljenza għall-Greċja

IL-KUNSILL TAL-UNJONI EWROPEA

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikolari l-Artikolu 20 tiegħu,

Wara li kkunsidra l-proposta tal-Kummissjoni Ewropea,

Billi:

- (1) It-tifqigha tal-COVID-19 ħalliet impatt li fixxkel l-ekonomija tal-Greċja. Fl-2019, il-prodott domestiku gross *per capita* bil-prezzijiet attwali (PDG *per capita*) tal-Greċja kien ta' 55 % tal-medja tal-UE. Skont it-tbassir tar-Rebbiegħa 2021 tal-Kummissjoni, il-PDG reali tal-Greċja naqas bi 8,2 % fl-2020 u huwa mistenni li jonqos b'4,5 % b'mod kumulattiv fl-2020 u l-2021. Aspetti fit-tul b'impatt fuq il-prestazzjoni ekonomika fuq terminu medju jinkludu b'mod partikolari l-livell għoli ta' qgħad fit-tul, tkabbir baxx fil-produttività minhabba konċentrazzjoni ta' attività ekonomika f'setturi tradizzjonali u ta' innovazzjoni baxxa; barra minn hekk, piżijiet regolatorji għoljin, burokrazija u sistema gudiżzarja bil-mod u ineffiċjenti jfixxlu l-investimenti privati.
- (2) Fid-9 ta' Lulju 2019 u fl-20 ta' Lulju 2020, il-Kunsill indirizza r-rakkomandazzjonijiet lil Greċja fil-kuntest tas-Semestru Ewropew. B'mod partikolari, fl-2019, il-Kunsill irrakkomanda lill-Greċja biex tiegħu azzjoni fl-2019 u l-2020 biex a) tikseb irkupru ekonomiku sostenibbli u tindirizza l-iżbilanċi makroekonomiċi eċċessivi billi tkompli u tlesti r-riformi f'konformità mal-impenji ta' wara l-programm mogħtija fil-Grupp tal-Euro tat-22 ta' Ġunju 2018 (ir-Rakkomandazzjoni Speċifika għall-Pajjiż 1, 2019)²; u biex b) tiffoka l-politika ekonomika, marbuta mal-investment, fuq it-trasport u l-logistika sostenibbli, il-harsien ambjentali, l-effiċjenza enerġetika, l-enerġija

¹ ĠU L 57, 18.2.2021, p. 17-75.

² Dawn l-impenji ta' politika jappartjenu għal riformi strutturali mibdija bil-programmi ta' aġġustament ekonomiku biex jittejjeb il-funzjonament tal-ekonomija Griega u huma skedati fuq perjodu li jintemm f'nofs l-2022. Dawn huma mmonitorjati taħt sorveljanza msahha u r-reviżjonijiet tal-progress ta' kull tliet xhur tagħhom u, b'mod partikolari, jiffukaw fuq l-oqsma ta' (i) politiki fiskali u fiskali-strutturali, (ii) il-benesseri soċjali, (iii) l-istabbiltà finanzjarja, (iv) is-swieq tax-xogħol u tal-prodotti, (v) il-Korporazzjoni Ellenika tal-Assi u l-Parteċipazzjonijiet u l-privatizzazzjoni, u (vi) l-immodernizzar tal-amministrazzjoni pubblika.

rinnovabbli u l-proġetti ta' interkonnessjoni, it-teknoloġiji digitali, ir-riċerka u l-iżvilupp, l-edukazzjoni, il-hiliet, l-impjegabbiltà, is-saħħa, u t-tiġdid ta' żoni urbani, filwaqt li jitqiesu d-disparitajiet reġjonali u l-htieġa li tiġi żgurata l-inkluzjoni soċjali (ir-Rakkomandazzjoni Speċifika tal-Pajjiż 2, 2019). Fl-2020, il-Kunsill irrakkomanda lill-Greċja biex tiehu azzjoni fl-2020 u l-2021 biex a) tiehu l-miżuri kollha meħtieġa biex tindirizza b'mod effettiv il-pandemija, issostni l-ekonomija u tappoġġa l-irkupru sussegwenti f'konformità mal-“klawżola liberatorja ġenerali”; meta l-kundizzjonijiet ekonomiċi jippermettu, issegwi politiki fiskali li għandhom l-għan li jiksibu pożizzjonijiet fiskali prudenti fuq terminu medju u tiżgura s-sostenibbiltà fejn jidhol id-dejn, filwaqt li ttejjeb l-investiment; issaħħaħ ir-reżiljenza tas-sistema tas-saħħa u tiżgura aċċess adegwat u ugwali għall-kura tas-saħħa (ir-Rakkomandazzjoni Speċifika għall-Pajjiż 1, 2020); b) ittaffi l-impatti soċjali u tal-impjiegi tal-kriżi, inkluż bl-implimentazzjoni ta' miżuri bħal skemi ta' xogħol b'hinijiet iqsar u l-iżgurar ta' appoġġ effettiv għall-attivazzjoni (ir-Rakkomandazzjoni Speċifika għall-Pajjiż 2, 2020); c) li timplimenta malajr miżuri biex tipprovdi likwidità u fluss kontinwu ta' kreditu u ta' finanzjament ieħor għall-ekonomija, filwaqt li tiffoka b'mod partikolari fuq impriżi żgħar u ta' daqs medju li huma l-aktar milqutin mill-kriżi; tixhet fuq quddiem proġetti maturi ta' investiment pubbliku u tippromwovi l-investiment privat biex jiġu mbuttati 'il quddiem l-irkupru ekonomiku. tiffoka investiment fuq it-tranżizzjoni ekoloġika u digitali, b'mod partikolari fuq trasport u loġistika sikuri u sostenibbli, il-produzzjoni u l-użu ta' enerġija nodfa u effiċjenti, l-infrastrutturi ambjentali u kapaċità għolja haġna ta' infrastruttura u kompetenzi digitali. ittejjeb l-effettività u d-digitalizzazzjoni tal-amministrazzjoni pubblika u tippromwovi t-trasformazzjoni digitali tan-negozji (ir-Rakkomandazzjoni Speċifika għall-Pajjiż 3, 2020); u d) li jitlestew u jirforzaw ir-riformi f'konformità mal-impenji ta' wara l-programm mogħtija fil-Grupp tal-Euro tal-22 ta' Ġunju 2018 biex jerga' jinbeda rkupru ekonomiku sostenibbli, wara t-tnaqqis gradwali tar-restrizzjonijiet imposti minhabba t-tifqigha tal-COVID-19 (ir-Rakkomandazzjoni Speċifika għall-Pajjiż 4, 2020). Wara li vvalutat il-progress fl-implimentazzjoni ta' dawn ir-rakkomandazzjonijiet speċifiċi għall-pajjiż fiż-żmien tal-preżentazzjoni tal-pjan għall-irkupru u r-reżiljenza, il-Kummissjoni ssib li nkiseb progress sostanzjali fir-rigward tar-rakkomandazzjonijiet dwar l-indirizzar effettiv tal-pandemija, inkluż bl-implimentazzjoni ta' miżuri bħal skemi ta' xogħol b'hinijiet iqsar u l-għoti ta' likwidità lil kumpaniji affettwati, kif ukoll fir-rigward tar-rakkomandazzjoni biex jitlestew u jirforzaw ir-riformi f'konformità mal-impenji ta' wara l-programm mogħtija fil-Grupp tal-Euro tal-22 ta' Ġunju 2018.

- (3) Fit-2 ta' Ġunju 2021, il-Kummissjoni ppubblikat reviżjoni fil-fond għall-Greċja skont l-Artikolu 5 tar-Regolament (UE) Nru 1176/2011 tal-Parlament Ewropew u tal-Kunsill³. L-analiżi tal-Kummissjoni wasslitha biex tikkonkludi li l-Greċja qed tesperjenza żbilanċi makroekonomiċi eċċessivi, b'mod partikolari relatati ma' dejn għoli tal-gvern, riekwilibriju estern mhux komplut u self improduttiv għoli, f'kuntest ta' qgħad għoli u tkabbir potenzjali baxx.
- (4) [Ir-rakkomandazzjoni tal-Kunsill dwar il-politika ekonomika taż-Żona tal-Euro rrakkomanda lill-Istati Membri taż-Żona tal-Euro biex jieħdu azzjoni, inkluż permezz tal-pjanijiet tagħhom għall-irkupru u r-reżiljenza, biex, fost l-oħrajn, jiżguraw

³ Ir-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni ta' żbilanċi makroekonomiċi (ĠU L 306, 23.11.2011, p. 25)

pożizzjoni ta' politika li tappoġġa l-irkupru u biex ikomplu jtejbu l-konvergenza, ir-reżiljenza u t-tkabbir sostenibbli u inkluziv. Ir-rakkomandazzjoni tal-Kunsill irrakkomanda wkoll it-tishih tal-oqfsa istituzzjonali nazzjonali, l-iżgurar tal-istabbiltà makrofinanzjarja u l-ikkompletar tal-UEM u t-tishih tar-rwol internazzjonali tal-euro]. [Jekk ir-rakkomandazzjoni tal-Kunsill ma tigix adottata saż-żmien tal-adozzjoni tas-CID, il-premessa titneħħa].

- (5) Fis-27 ta' April 2021, il-Greċja ppreżentat formalment il-pjan nazzjonali tagħha għall-irkupru u r-reżiljenza lill-Kummissjoni, f'konformità mal-Artikolu 18(1) tar-Regolament (UE) 2021/241. Din il-preżentazzjoni segwiet proċess ta' konsultazzjoni, imwettaq f'konformità mal-qafas legali nazzjonali, tal-awtoritajiet lokali u reġjonali, tas-shab soċjali, tal-organizzazzjonijiet tas-soċjetà ċivili, tal-organizzazzjonijiet taż-żgħażaġh u ta' partijiet ikkonċernati rilevanti oħra. Is-sjeda nazzjonali tal-pjanijiet għall-irkupru u r-reżiljenza tirfed l-implimentazzjoni b'suċċess tagħhom u l-impatt dejjiemi fil-livell nazzjonali u l-kredibbiltà fil-livell Ewropew. Skont l-Artikolu 19 ta' dak ir-Regolament, il-Kummissjoni vvalutat ir-rilevanza, l-effettività, l-effiċjenza u l-koerenza tal-pjan għall-irkupru u r-reżiljenza, fil-kunsiderazzjoni tal-linji gwida dwar l-evalwazzjoni fl-Anness V ta' dan ir-Regolament.
- (6) Il-pjanijiet għall-irkupru u r-reżiljenza jenhtieg li jsegwu l-oġettivi ġenerali tal-Faċilità għall-Irkupru u r-Reżiljenza stabbiliti bir-Regolament (UE) 2021/241 u tal-Istrument ta' Rkupru tal-UE stabbilit bir-Regolament tal-Kunsill (UE) 2020/2094⁴ sabiex jiġi appoġġat l-irkupru wara l-kriżi tal-COVID-19. Huma għandhom jippromwovu l-koeżjoni ekonomika, soċjali u territorjali tal-Unjoni billi jikkontribwixxu għas-sitt pilastri msemmija fl-Artikolu 3 tar-Regolament (UE) 2021/241(7). L-implimentazzjoni tal-pjanijiet ta' rkupru u reżiljenza tal-Istati Membri se tikkostitwixxi sforz ikkoordinat ta' investiment u riformi madwar l-Unjoni. Permezz tal-implimentazzjoni kkoordinata u simultanja ta' dawn ir-riformi u l-investimenti u l-implimentazzjoni ta' proġetti transfruntiera, dawn ir-riformi u l-investimenti se jsaħħu lil xulxin b'mod reċiproku u jiġġeneraw effetti konsegwenzjali pożittivi madwar l-Unjoni kollha. Għalhekk, madwar terz tal-impatt tal-Faċilità fuq it-tkabbir u l-holqien tal-impjiegi tal-Istati Membri se jiġi minn effetti konsegwenzjali minn Stati Membri oħra.

Rispons bilanċjat li jikkontribwixxi għas-sitt pilastri

- (7) F'konformità mal-Artikolu 19(3)(a) u t-Taqsima 2.1 tal-Anness V tar-Regolament (UE) 2021/241, il-pjan għall-irkupru u r-reżiljenza jirrappreżenta fil-parti l-kbira (Klassifikazzjoni A) rispons komprensiv u bbilanċjat b'mod adegwat għas-sitwazzjoni ekonomika u soċjali, u b'hekk jikkontribwixxi b'mod xieraq għas-sitt pilastri kollha kemm huma msemmija fl-Artikolu 3 tar-Regolament (UE) 2021/241, filwaqt li jqis l-isfidi speċifiċi u l-allokazzjoni finanzjarja tal-Istat Membru kkonċernat kif ukoll is-sostenn fuq is-self mitlub.
- (8) L-Artikolu 3 tar-Regolament (UE) 2021/241 jipprevedi li l-ambitu ta' applikazzjoni tal-Faċilità għandu jirreferi għal oqsma ta' politika ta' rilevanza Ewropea strutturati f'sitt pilastri: (a) it-tranżizzjoni ekoloġika; (b) it-trasformazzjoni diġitali; (c) it-tkabbir intelliġenti, sostenibbli u inkluziv, inkluzi l-koeżjoni ekonomika, l-impjiegi, il-

⁴ Ir-Regolament tal-Kunsill (UE) 2020/2094 tal-14 ta' Diċembru 2020 li jistabbilixxi Strument tal-Unjoni Ewropea għall-Irkupru biex jappoġġa l-irkupru wara l-kriżi tal-COVID-19 (ĠU L 433I, 22.12.2020, p. 23.)

produttività, il-kompetittività, ir-riċerka, l-iżvilupp u l-innovazzjoni, u suq intern li jiffunzjona tajjeb b'SMEs b'saħħithom; (d) il-koeżjoni soċjali u territorjali; (e) is-saħħa, u r-reżiljenza ekonomika, soċjali u istituzzjonali, bl-ghan li, *inter alia*, tiżdied il-kapaċità ta' thejġija għall-kriżijiet u ta' reazzjoni għall-kriżijiet; u (f) il-politiki għall-generazzjoni li jmiss, it-tfal u ż-żgħażaġh, bħall-edukazzjoni u l-hiliet. Ir-riformi u l-investimenti inklużi fil-pjan jikkontribwixxu għas-sitt pilastri kollha msemmija qabel. Barra minn hekk, hemm bilanċ kumplessiv bejn il-pilastri (c), (d), (e) u (f). Għalhekk, il-pjan jirrappreżenta fil-biċċa l-kbira rispons komprensiv u bbilanċjat b'mod adegwat għas-sitwazzjoni ekonomika u soċjali tal-Greċja.

- (9) B'mod aktar speċifiku, fir-rigward tat-tranżizzjoni ekoloġika, il-pjan jinkludi miżuri maħsuba biex iċaqilqu lill-Greċja lejn mudell tal-enerġija b'livell baxx ta' karbonju, inaqqsu l-emissjonijiet tal-gassijiet serra, iżidu s-sorsi tal-enerġija rinnovabbli, jippromwovu l-effiċjenza enerġetika u r-rinnovazzjoni tal-enerġija tal-bini, jintroduċu modi ta' trasport sostenibbli u jipproteġu l-ambjent naturali. Ir-riformi u l-investimenti fit-trasformazzjoni diġitali huma relatati mat-tishih tal-konnettività u l-kopertura tal-broadband, id-diġitalizzazzjoni tal-amministrazzjoni pubblika u setturi ewlenin tal-ekonomija, u l-iżvilupp ta' infrastrutturi diġitali u hiliet diġitali. Sabiex jiġi sostnut it-tkabbir intelligenti u inklużiv, il-pjan jipprevedi miżuri li jsaħħu l-investimenti privati (inkluż għall-SMEs), itejbu l-ambjent tan-negozju, jistimulaw il-prestazzjoni tar-riċerka, l-iżvilupp u l-innovazzjoni, iżidu l-impjiegi u jorbtu l-hiliet mal-impjiegi, u itejbu l-effiċjenza tal-amministrazzjoni pubblika u tas-sistema ġudizzjarja. Barra minn hekk, l-interventi mmirati huma mfassla biex isahħu l-koeżjoni soċjali billi jindirizzaw l-isfidi relatati mal-partecipazzjoni fis-suq tax-xogħol, l-iżvilupp tal-hiliet, u l-opportunitajiet indaqs, filwaqt li għadd ta' investimenti jiffaċilitaw il-koeżjoni territorjali. Barra minn hekk, biex jittaffew ix-xokkijiet negattivi u jkun hemm reazzjoni aħjar għall-kriżijiet, il-pjan fih azzjonijiet biex jiġu indirizzati kwistjonijiet li ilhom jeżistu tas-sistemi tal-kura tas-saħħa u tal-protezzjoni soċjali (reżiljenza soċjali), titrawwem is-sostenibbiltà tad-dhul pubbliku, ir-reżiljenza tas-settur finanzjarju, u d-diversifikazzjoni tal-attività ekonomika (reżiljenza ekonomika), u tiġi żgurata amministrazzjoni pubblika effiċjenti u governanza tajba (reżiljenza istituzzjonali). Fir-rigward tal-politiki għall-generazzjoni li jmiss, ir-riformi u l-investimenti fil-livelli kollha tal-edukazzjoni għandhom l-ghan li jiddiġitalizzaw il-proċessi u l-infrastrutturi, u jiżviluppaw il-hiliet għaž-żgħażaġh, filwaqt li miżuri oħra jiffukaw fuq l-edukazzjoni u l-kura bikrija tat-tfal.
- (10) Il-Greċja għandha l-ghan li tippromwovi l-investimenti privati, permezz ta' "Faċilità ta' Self" li għandha tagħmel użu mill-kanali ta' distribuzzjoni li ġejjin: (i) istituzzjonijiet finanzjarji internazzjonali, permezz ta' ftehimiet operazzjonali; (ii) banek kummerċjali, permezz ta' sejha miftuħa għall-ghażla; (iii) pjattaforma ta' ekwità, permezz ta' ftehim ta' mandat; u (iv) il-kompartiment nazzjonali tal-InvestEU, permezz ta' ftehim ta' kontribuzzjoni. Il-ftehimiet imsemmija hawn fuq u s-sejha għall-ghażla tal-banek kummerċjali jenhtieg li jinkludu dispożizzjonijiet dwar il-kriterji tal-ghażla ta' kumpaniji appoġġati għall-konformità mar-Regolament (UE) Nru 2021/241 u l-gwida teknika "la tagħmilx ħsara sinifikanti" tal-Kummissjoni (2021/C58/01), li jirrikjedu l-użu ta' verifika tas-sostenibbiltà, lista ta' esklużjoni, kontrolli tal-konformità legali obligatorji għal tranżazzjonijiet eżentati minn prova tas-sostenibbiltà minn awditur indipendenti u għażla ta' attivitajiet f'konformità mal-leġislazzjoni ambjentali rilevanti tal-Unjoni u nazzjonali. L-impenn għall-istituzzjonijiet finanzjarji internazzjonali, il-banek kummerċjali, u InvestEU biex jinvestu fondi biex jappoġġaw it-tranżizzjoni klimatika u diġitali jenhtieg li jitwettaq

bl-użu tal-metodoloġija fl-Annessi VI u VII tar-Regolament (UE) 2021/241, filwaqt li l-awdituri indipendenti jenhtieg li jivverifikaw il-konformità mal-prinċipju ta' tagħmilx hsara sinifikanti u mal-miri klimatiċi u diġitali skont ir-Regolament (UE) 2021/241.

L-indirizzar tal-isfidi kollha jew ta' subsett sinifikanti ta' sfidi identifikati fir-Rakkomandazzjonijiet Speċifiċi għall-Pajjiżi

- (11) F'konformità mal-Artikolu 19(3)(b) u t-Taqsima 2.2 tal-Anness V tar-Regolament (UE) 2021/241, il-pjan għall-irkupru u r-reżiljenza hu mistenni li jikkontribwixxi biex jiġu indirizzati b'mod effettiv l-isfidi kollha, jew subsett sinifikanti minnhom (Klassifikazzjoni A), identifikati fir-rakkomandazzjonijiet speċifiċi għall-pajjiż, inklużi l-aspetti fiskali u r-rakkomandazzjonijiet li jsiru skont l-Artikolu 6 tar-Regolament (UE) Nru 1176/2011 fejn xieraq, indirizzati lill-Istat Membru kkonċernat jew sfidi identifikati f'dokumenti rilevanti oħra adottati uffiċjalment mill-Kummissjoni fil-kuntest tas-Semestru Ewropew; Fir-rigward tar-Rakkomandazzjoni Speċifika għall-Pajjiż 1, 2019 u r-Rakkomandazzjoni Speċifika għall-Pajjiż 4, 2020, il-politiki segwiti biex jindirizzaw l-impenji speċifiċi mogħtija mill-Greċja fil-Grupp tal-Euro f'Ġunju 2018 għandhom ikompli jiġu mmonitorjati taħt sorveljanza msahha.
- (12) Ir-rakkomandazzjonijiet relatati mar-rispons immedjat tal-politika fiskali għall-pandemija jistgħu jitqiesu li jaqgħu barra mill-kamp ta' applikazzjoni tal-pjan għall-irkupru u r-reżiljenza tal-Greċja. F'konformità mad-dispożizzjonijiet tal-Klawsola ta' Pajsaġġ Ġenerali, u b'rispons għall-pandemija tal-COVID-19 u t-tnaqqis fir-ritmu ekonomiku relatat, il-Greċja adottat miżuri baġitarji biex issahhah il-kapaċità tas-sistema tas-sahha tagħha, trazzan il-pandemija u tipprovdi għajjnuna lil dawh l-individwi u s-setturi li ġew affettwati b'mod partikolari. Din ir-reazzjoni politika qawwija taffiet it-tnaqqis fil-PDG, li, min-naħa tiegħu, naqqas iż-żieda fid-defiċit tal-gvern u d-dejn pubbliku.⁵
- (13) Il-pjan jinkludi sett estensiv ta' riformi u investimenti li jsaħħu lil xulxin b'mod reċiproku li jikkontribwixxu biex jindirizzaw b'mod effettiv l-isfidi ekonomiċi u soċjali kollha jew subsett sinifikanti minnhom deskritti fir-rakkomandazzjonijiet speċifiċi għall-pajjiż indirizzati lill-Greċja mill-Kunsill fis-Semestru Ewropew fl-2019 u fl-2020, b'mod partikolari fl-oqsma tal-kwalità u s-sostenibbiltà tal-finanzi pubbliċi; aċċessibbiltà u reżiljenza tas-sistema tas-sahha; politiki attivi tas-suq tax-xogħol; politiki li jappoġġaw l-investimenti pubbliċi u privati fl-oqsma tal-edukazzjoni, il-hiliet u l-impjegabbiltà; ir-riċerka u l-iżvilupp; trasport u loġistika sikuri u sostenibbli, produzzjoni u użu nadif u effiċjenti tal-enerġija, inkluż l-enerġija rinnovabbli u proġetti ta' interkonnessjoni; infrastrutturi ambjentali; tiġdid ta' oqsma urbani; u t-trasformazzjoni diġitali tal-amministrazzjoni pubblika u tan-negozji. Il-pjan jinkludi wkoll għadd sinifikanti ta' miżuri li jindirizzaw l-isfidi fl-oqsma tal-politiki strutturali fiskali, il-benesseri soċjali, l-istabbiltà finanzjarja, is-swieq tax-xogħol u tal-prodotti, u l-modernizzazzjoni tal-amministrazzjoni pubblika, is-segwitu, it-twessigh u l-ikkomplimentar tal-impenji ta' wara l-programm. Minhabba l-enfasi qawwija tiegħu fuq l-investment, l-impjiegi u l-politiki li jtejbu l-produttività, l-implimentazzjoni tal-pjan hija mistennija li tappoġġa l-irkupru ekonomiku u b'hekk dan jikkontribwixxi għall-kisba ta' pożizzjoni fiskali prudenti fuq terminu medju u jiżgura s-sostenibbiltà tad-dejn f'konformità mar-rakkomandazzjoni speċifika għall-pajjiż rilevanti (ir-

⁵ Ir-Rakkomandazzjoni għal Rakkomandazzjoni tal-Kunsill li twassal opinjoni tal-Kunsill dwar il-Programm ta' Stabbiltà tal-Greċja għall-2021, COM(2021) 508 finali.

Rakkomandazzjoni Speċifika għall-Pajjiż 1, 2020). Il-politiki attivi tas-suq tax-xogħol proposti huma diversi u mmirati lejn gruppi li jeħtieġu appoġġ, bil-għan li jinholqu l-impjiegi filwaqt li jikkontribwixxu għat-tranżizzjoni ekoloġika (ir-Rakkomandazzjoni Speċifika għall-Pajjiż 2, 2020). Il-pjan jappoġġa l-indirizzar ta' sfidi importanti tas-sistema edukattiva Griega u jipprevedi investiment imdaqqas fil-hiliet permezz tat-tagħlim tul il-hajja, b'enfasi kbira fuq it-trasformazzjoni diġitali fiż-żewġ segmenti tal-edukazzjoni (ir-Rakkomandazzjoni Speċifika għall-Pajjiż 3, 2020 u r-Rakkomandazzjoni Speċifika għall-Pajjiż 2, 2019). Qed ikunu pprezentati miżuri mmirati biex jappoġġaw l-integrazzjoni soċjali ta' gruppi vulnerabbli, inklużi l-persuni b'diżabilità u l-persuni mingħajr dar, ir-Rom u l-persuni li jgħixu f'faqar estrem, filwaqt li hemm għadd ta' miżuri li jippromwovu l-partecipazzjoni tan-nisa fis-suq tax-xogħol (ir-Rakkomandazzjoni Speċifika għall-Pajjiż 2, 2020).

- (14) Il-pjan jipprevedi li l-implimentazzjoni ta' proġetti ta' investiment pubbliku maturi tigi antiċipata u li jiġu promossi investimenti privati f'setturi prijoritarji, inklużi dawk li jikkontribwixxu għat-tranżizzjoni diġitali u ekoloġika, b'miżuri relatati mal-effiċjenza enerġetika, it-trasport sostenibbli, il-protezzjoni ambjentali u t-tiġdid ta' żoni urbani, proporzjonati għall-isfidi relatati f'konformità mar-rakkomandazzjonijiet speċifiċi għall-pajjiż dwar l-investiment pubbliku u privat (ir-Rakkomandazzjoni Speċifika għall-Pajjiż 3, 2020 u r-Rakkomandazzjoni Speċifika għall-Pajjiż 2, 2019). Barra minn hekk, il-pjan jappoġġa l-indirizzar tal-isfidi relatati mad-diġitalizzazzjoni tal-amministrazzjoni pubblika u n-negozji (ir-Rakkomandazzjoni Speċifika għall-Pajjiż 3, 2020 u r-Rakkomandazzjoni Speċifika għall-Pajjiż 2, 2019). Il-pjan jibni fuq ir-riformi strutturali ewlenin mibdija taħt il-programmi ta' aġġustament ekonomiku u jikkomplementahom biex itejjeb il-funzjonament usa' tal-ekonomija u li bħalissa huma mmonitorjati skont il-qafas ta' sorveljanza msahħa. Il-pjan jipproponi riformi ambizzjużi tal-ambjent tan-negozju, is-suq tax-xogħol u l-politiki soċjali, is-sistema tal-kura tas-saħħa u tal-amministrazzjoni pubblika inklużi l-amministrazzjoni tat-taxxa u l-ġustizzja. Dawn ir-riformi huma akkumpanjati minn investimenti li jappoġġaw l-implimentazzjoni u l-funzjonament tagħhom (ir-Rakkomandazzjoni Speċifika għall-Pajjiż 4, 2020 u r-Rakkomandazzjoni Speċifika għall-Pajjiż 1, 2019).
- (15) Bl-indirizzar tal-isfidi li jissemew hawn fuq, l-implimentazzjoni tal-pjan mistennija li tikkontribwixxi wkoll biex jikkoreġi l-iżbilanċi makroekonomiċi li qed tesperjenza l-Greċja, b'mod partikolari fir-rigward ta' dejn għoli tal-gvern, riekwilibriju estern mhux komplut u self improduttiv għoli, f'kuntest ta' qgħad għoli u tkabbir potenzjali baxx.⁶

Kontribut għall-potenzjal tat-tkabbir, il-holqien tal-impjiegi u r-reżiljenza ekonomika, soċjali u istituzzjonali

- (16) F'konformità mal-Artikolu 19(3)(c) u t-Taqsima 2.3 tal-Anness V tar-Regolament (UE) 2021/241, il-pjan għall-irkupru u r-reżiljenza huwa mistenni li jkollu impatt qawwi (Klassifikazzjoni A) fuq it-tishih tal-potenzjal tat-tkabbir, il-holqien tal-impjiegi, u r-reżiljenza ekonomika, soċjali u istituzzjonali tal-Greċja, filwaqt li jikkontribwixxi għall-implimentazzjoni tal-Pilastru Ewropew tad-Drittijiet Soċjali, inkluż permezz tal-promozzjoni ta' politiki għat-tfal u ż-żgħażaġh, u fuq it-taffija tal-

⁶ Dawn l-iżbilanċi makroekonomiċi jirreferu għar-rakkomandazzjonijiet li saru skont l-Artikolu 6 tar-Regolament (UE) Nru 1176/2011 fl-2019 u fl-2020.

impatt ekonomiku u soċjali tal-kriżi tal-COVID-19, u b'hekk isahħaħ il-koeżjoni ekonomika, soċjali u territorjali u l-konvergenza fl-Unjoni.

- (17) Simulazzjonijiet mis-servizzi tal-Kummissjoni juru li l-pjan għandu l-potenzjal li jżid il-PDG tal-Greċja b'livell li jvarja minn 2,1 għal 3,3 % sal-2026⁷. Il-pjan jibni fuq u huwa konsistenti mal-“Pjan ta’ Żvilupp għall-Ekonomija Griega” komprensiv, ippubblikat f’Novembru 2020⁸. Bħala tali, huwa jindirizza l-ostakli ewlenin li jaffettwaw it-tkabbir fit-tul fil-Greċja, inkluż b’mod partikolari d-distakk imdaqqas fl-investment u l-ħtieġa li tittejjeb il-kwalità tal-edukazzjoni, kif ukoll l-effiċjenza u l-kwalità tal-amministrazzjoni pubblika u tas-sistema tal-gustizzja. L-implimentazzjoni tal-politiki attivi ppjanati tas-suq tax-xogħol, it-taħriġ mill-ġdid u t-titjib tal-hiliet għandhom il-potenzjal li jżidu l-parteeipazzjoni fis-suq tax-xogħol u l-impjiegi, inkluż dak tan-nisa.
- (18) Bosta miżuri huma mistennija li jżidu l-produttività tal-ekonomija. Xi riformi għandhom l-għan li jtejbu l-ambjent tan-negozju u li jgħinu fil-faċilità biex isir in-negozju, li huwa kkumplementat minn avvanzi fid-digitalizzazzjoni. L-amministrazzjoni pubblika hija mistennija li tiġi modernizzata u l-piż regolatorju u amministrattiv huwa mistenni li jitnaqqas, filwaqt li t-titjib fl-amministrazzjoni tat-taxxa għandu jgħin biex jinholq ambjent tat-taxxa li jiffavorixxi aktar it-tkabbir. Il-pjan jinkludi agenda ambizzjuża biex tittejjeb l-effiċjenza tas-sistema ġudizzjarja permezz tad-digitalizzazzjoni, ir-reviżjoni tal-mapep ġudizzjarji, u proġetti li jinvestu fil-kapital fiżiku u uman. Barra minn hekk, fondi addizzjonali pprovduti lis-settur privat permezz tal-Faċilità ta’ Self huma mistennija li jwasslu għal investment privat.
- (19) Il-pjan jippreżenta sett komprensiv ta’ miżuri biex jiġu indirizzati n-nuqqasijiet fis-suq tax-xogħol u biex tittejjeb il-koeżjoni soċjali. Dawn il-miżuri huma mistennija li jibnu l-kapaċitajiet tal-istituzzjonijiet tal-impjiegi u soċjali. Ir-reviżjoni tal-kodiċi tax-xogħol, u t-titjib fl-effiċjenza tal-amministrazzjoni pubblika bis-saħħa tad-digitalizzazzjoni u monitoraġġ aħjar tas-suq tax-xogħol huma mistennija wkoll li jnaqqsu l-vulnerabbiltajiet għax-xokkijiet. Barra minn hekk, dawn il-miżuri huma mistennija li jikkontribwixxu għall-koeżjoni billi jrawmu l-parteeipazzjoni fis-suq tax-xogħol, inkluż għal gruppi vulnerabbli.
- (20) L-implimentazzjoni tal-pjan mistennija li tikkontribwixxi b’mod effettiv biex jiġu indirizzati għadd kbir ta’ sfidi soċjali u tal-impjiegi rilevanti għall-implimentazzjoni tal-Pilastru Ewropew tad-Drittijiet Soċjali. Biex jitravmu opportunitajiet indaqs u aċċess għas-suq tax-xogħol, il-pjan jipprevedi strateġija ġdida għat-tagħlim tul il-ħajja u modernizzazzjoni tas-sistema ta’ titjib tal-hiliet u taħriġ mill-ġdid. Ir-riforma tfassal mill-ġdid u tagġorna l-programmi frammentati attwali, tistabbilixxi kurrikuli godda marbuta mal-ħtiġijiet tas-suq tax-xogħol u qafas ta’ valutazzjoni għall-fornituri ta’ programmi ta’ titjib tal-hiliet. Huma previsti wkoll investimenti f’titjib ulterjuri tal-edukazzjoni u t-taħriġ vokazzjonali. Bil-ħsieb li ttejjeb id-dinamika tas-suq tax-xogħol, il-Greċja qed tippjana wkoll investimenti sinifikanti fi programmi ta’ titjib tal-hiliet u taħriġ mill-ġdid.

⁷ Simulazzjonijiet bħal dawn jirriflettu l-impatt kumplessiv tal-NGEU, li jinkludi wkoll finanzjament għal ReactEU, u aktar finanzjament għal Horizon, InvestEU, JTF, Żvilupp Rurali u RescEU. Simulazzjoni bħal din ma tinkludix l-impatt pożittiv possibbli tar-riformi strutturali, li jista’ jkun sostanzjali.

⁸ Il-pjan ġie ppubblikat (bil-Grieg) u jinsab fuq is-sit web tal-gvern https://government.gov.gr/wp-content/uploads/2020/11/growth_plan_2020-11-23_1021.pdf.

La tagħmilx hsara sinifikanti

- (21) F'konformità mal-Artikolu 19(3)(d) u t-Taqsima 2.4 tal-Anness V tar-Regolament (UE) 2021/241, il-pjan għall-irkupru u r-reżiljenza huwa mistenni jiżgura li l-ebda miżura għall-implimentazzjoni ta' riformi u proġetti ta' investiment inkluża fil-pjan għall-irkupru u r-reżiljenza ma tagħmel hsara sinifikanti lill-oġġettivi ambjentali (Klassifikazzjoni A) fis-sens tal-Artikolu 17 tar-Regolament (UE) 2020/852 tal-Parlament Ewropew u tal-Kunsill⁹ (il-prinċipju “la tagħmilx hsara sinifikanti”).
- (22) Għal kull waħda mill-miżuri, il-pjan għall-irkupru u r-reżiljenza jiżgura li ma ssir l-ebda hsara sinifikanti lil xi wieħed mis-sitt oġġettivi ambjentali fis-sens tal-Artikolu 17 tar-Regolament (UE) 2020/852, jiġifieri l-mitigazzjoni tat-tibdil fil-klima, l-adattament għat-tibdil fil-klima, l-użu sostenibbli u l-protezzjoni tar-riżorsi tal-ilma u tal-baħar, l-ekonomija ċirkolari, il-prevenzjoni u l-kontroll tat-tniġġis, u l-protezzjoni u r-restawr tal-bijodiversità u l-ekosistemi. Il-Greċja pprovdiet ġustifikazzjonijiet wara l-gwida teknika “la tagħmilx hsara sinifikanti” adottata mill-Kummissjoni (2021/C 58/01). Fejn meħtieġ, il-Greċja pproponiet l-implimentazzjoni ta' miżuri ta' mitigazzjoni biex tiżgura li tiġi evitata hsara sinifikanti, li jenħtieġ li tiġi żgurata permezz tal-istadji importanti u l-miri rispettivi.
- (23) Tingħata attenzjoni partikolari lil skemi orizzontali, inkluż l-użu tas-self mill-Faċilità għall-Irkupru u r-Reżiljenza, fejn ir-rekwiżiti għall-konformità mal-prinċipju ta' “la tagħmilx hsara sinifikanti” huma minqaxa fit-tfassil tal-iskemi u speċifikati fi stadju importanti jew mira relatata ma' dawn il-miżuri.

Kontribut għat-tranżizzjoni ekoloġika inkluża l-bijodiversità

- (24) F'konformità mal-Artikolu 19(3)(e) u t-Taqsima 2.5 tal-Anness V tar-Regolament (UE) 2021/241, il-pjan għall-irkupru u r-reżiljenza jinkludi miżuri li fil-parti l-kbira jikkontribwixxu (Klassifikazzjoni A) għat-tranżizzjoni ekoloġika, inkluża l-bijodiversità, jew biex jiġu indirizzati l-isfidi li jirriżultaw minnha. Il-miżuri li jappoġġaw l-oġġettivi klimatiċi jammontaw għal ammont li jirrappreżenta 37,5 % tal-allokkazzjoni totali tal-pjan, ikkalkulat skont il-metodoloġija tal-Anness VI tar-Regolament (UE) 2021/241. Skont l-Artikolu 17 tar-Regolament (UE) 2021/241, il-pjan għall-irkupru u r-reżiljenza huwa konsistenti mal-informazzjoni inkluża fil-Pjan Nazzjonali għall-Energija u l-Klima għall-2030.
- (25) Ir-riformi u l-investimenti huma mistennija li jagħtu kontribut sinifikanti biex javvanzaw l-oġġettivi tad-dekarbonizzazzjoni u t-tranżizzjoni tal-enerġija tal-Greċja kif stabbiliti fil-Pjan Nazzjonali għall-Energija u l-Klima (National Energy and Climate Plan, NECP 2030) u l-Pjan Direzzjonali 2050 għan-Newtralità tal-Karbonju, u b'hekk jikkontribwixxu għall-mira u l-oġġettiv klimatiċi tal-Unjoni rispettivament. Għadd ta' investimenti li jikkontribwixxu għat-tranżizzjoni ekoloġika huma inkorporati fi pjanijiet nazzjonali usa', bħall-istrategija ta' rinnovazzjoni fit-tul, l-istrategija għall-ġestjoni tal-iskart, ir-riforestazzjoni, l-ekonomija ċirkolari u l-bijodiversità, u huma mistennija lejn l-implimentazzjoni ta' dawn l-istrategiji.
- (26) Il-pjan għall-irkupru u r-reżiljenza fih miżuri li jindirizzaw għadd ta' sfidi fl-oqsma ta' tranżizzjoni ekoloġika. Dwar l-enerġija nadifa, il-pjan fih kemm riformi kif ukoll

⁹ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).

investimenti li huma mistennija li jżidu s-sorsi tal-enerġija rinnovabbli fit-taħlita tal-enerġija tal-Greċja. Huma ppjanati investimenti kbar li huma mistennija jtejbju l-effiċjenza enerġetika tal-istokk tad-djar tal-Greċja li qed jiqdiem, ikkumplementati minn azzjonijiet immirati lejn unitajiet domestiċi f'faqar enerġetiku. Kontribuzzjonijiet klimatiċi u ambjentali sinifikanti oħra huma pprovduti minn miżuri li jappoġġaw il-mobilità sostenibbli kemm permezz ta' riformi kif ukoll permezz ta' investimenti li huma mistennija jtejbju t-trasport pubbliku urban u jtejbju l-infrastruttura għall-vetturi elettrici. Il-pjan fih investimenti li huma mistennija jappoġġaw il-bijodiversità, permezz ta' rifořestazzjoni li għandha l-għan li tirrestawra l-ekosistemi tal-foresti degradati, u t-tishih tal-protezzjoni ambjentali permezz tal-introduzzjoni ta' sistema ta' monitoraġġ tat-tipi ta' speċijiet u ħabitats. Il-pjan jinkludi investimenti fl-agrikoltura sostenibbli li huma mistennija jippromwovu l-innovazzjoni u jipproteġu l-ambjent permezz tat-titjib tal-profil ambjentali tal-azjendi agrikoli u jtaffu l-effetti tat-tibdil fil-klima. Fl-aħħar nett, il-Faċilità ta' Self għandha timmira attivitajiet relatati mal-klima f'għadd magħżul ta' oqsma ta' intervent, bħall-effiċjenza enerġetika u proġetti ta' dimostrazzjoni għas-settur privat bi ffrankar sinifikanti ta' enerġija jew bi tnaqqis sinifikanti ta' emissjonijiet ta' gassijiet b'effett ta' serra, kapaċità ta' sorsi ta' enerġija rinnovabbli godda (solari u tar-riħ) u sistemi intelligenti tal-enerġija.

- (27) Dwar l-oġġettivi ambjentali kif stabbiliti fir-Regolament (UE) 2020/852¹⁰, il-pjan jinkludi miżuri dwar il-mitigazzjoni tat-tibdil fil-klima li huma mistennija li jnaqqsu l-emissjonijiet ta' gassijiet serra, prinċipalment permezz tat-tishih tal-effiċjenza enerġetika tal-bini. Il-pjan jinkludi għadd ta' miżuri relatati mal-adattament għat-tibdil fil-klima, inkluża t-tnejn ta' pjanijiet urbani lokali li huma mistennija jiffaċilitaw it-tigdid urban u jagħmlu l-bliet aktar reżiljenti għall-klima u jsaħħu l-infrastruttura għall-mitigazzjoni tal-ghargħar. Barra minn hekk, il-miżuri dwar il-provvista tal-ilma u l-ilma urban mormi huma marbuta ma' miri speċifiċi li huma mistennija li jnaqqsu t-tnixxija tal-ilma u l-konsum tal-enerġija, u b'hekk jikkontribwixxu għal użu aktar sostenibbli tar-riżorsi tal-ilma. Fl-aħħar nett, fir-rigward tal-bijodiversità, il-pjan ikopri miżura ta' rifořestazzjoni li hija mistennija żżid iż-żona koperta mill-foresti b' 16 500 ettaru bl-użu ta' speċijiet l-aktar indigeni.

Kontribut għat-tranżizzjoni diġitali

- (28) F'konformità mal-Artikolu 19(3)(f) u t-Taqsima 2.6 tal-Anness V tar-Regolament (UE) 2021/241, il-pjan għall-irkupru u r-reżiljenza fih miżuri li mistennija li effettivament jikkontribwixxu effettivament b'mod wiesa' (Klassifikazzjoni A) għat-tranżizzjoni diġitali jew għall-indirizzar tal-isfidi li jirriżultaw minnha. Il-miżuri li jappoġġaw l-oġġettivi diġitali jammontaw għal ammont li jirrappreżenta 23,3 % tal-allokazzjoni totali tal-pjan, ikkalkulat skont il-metodoloġija tal-Anness VII tar-Regolament (UE) 2021/241.
- (29) Il-pjan għall-irkupru u r-reżiljenza fih miżuri fl-oqsma ta' tranżizzjoni diġitali, li jindirizzaw l-isfidi relatati u huwa generalment allinjat sew mal-oġġettivi ewlenin tal-Istrateġija Diġitali tal-Unjoni u mal-prijoritajiet relatati mad-diġitali stabbiliti mill-Kummissjoni fl-Istrateġija Annwali għat-Tkabbir Sostenibbli tal-2021. Dawn jikkonċernaw il-konnettività, l-interoperabbiltà fit-tfassil tas-servizzi pubbliċi, iċ-

¹⁰ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).

ċibersigurtà, l-intelligenza artifiċjali, l-iżvilupp tal-ħiliet diġitali, id-disponibbiltà tad-data miftuħa u t-tishih tal-pożizzjoni u l-partecipazzjoni ugwali tan-nisa, tal-anzjani u tal-gruppi vulnerabbli fl-era diġitali. Il-Komponent 2.1 tal-pjan fih investimenti biex tiġi ffaċilitata l-installazzjoni ta' infrastruttura tal-fibra ottika fil-bini, l-iżvilupp ta' networks 5G li jkopru l-awtostradi Griegi ewlenin kollha, l-użu ta' kejbils sottomarini għall-interkonnessjoni tal-gżejjer Griegi u l-interkonnessjoni ma' Ċipru u l-użu ta' teknoloġiji u applikazzjonijiet spazjali. Ir-riformi jistabbilixxu l-qafas meħtieġ biex tiġi ffaċilitata l-bidla għal konnessjonijiet broadband veloċi u t-tranzizzjoni għat-teknoloġija 5G. Il-miżuri fil-Komponent 2.2 għandhom fil-mira t-trasformazzjoni diġitali tal-entitajiet tas-settur pubbliku (arkivji u servizzi diġitali mtejbja), it-titjib fil-proċess tan-negozju, iż-żieda fl-interoperabbiltà bejn is-sistemi u d-data, l-istrategiji u l-politiki dwar iċ-ċibersigurtà u l-governanza tad-data kif ukoll l-użu estiż ta' teknoloġiji avvanzati bħall-cloud computing u l-big data. Il-Komponent 2.3, flimkien ukoll mal-miżuri fil-Komponent 4.1, għandu l-għan li jagħti spinta lill-adozzjoni tat-teknoloġiji diġitali min-negozji, b'mod partikolari l-SMEs, billi jindirizza l-isfidi ewlenin tal-inklużjoni diġitali. Dawn l-inizjattivi huma mistennija li jippermettu l-ħolqien tal-ekosistema tan-negozju diġitali u jappoġġaw lill-SMEs biex jiksibu servizzi diġitali, pjattaformi u spazji tad-data, u reġistri tal-flus tat-teknoloġija għda u terminals Point-Of-Sale (POS). Flimkien ma' miżuri oħra fil-Komponenti 4.1 u 4.6, il-miżuri fil-Komponent 2.3 huma mistennija li jikkontribwixxu b'mod sinifikanti għat-tranzizzjoni diġitali tal-industrija Griega, li jaċċelleraw it-tranzizzjoni tagħha għall-Industrija 4.0, u li jittrasformaw il-mudelli kummerċjali tad-ditti biex iżidu l-kompetittività u r-reżiljenza tagħhom. Il-pjan jinkludi wkoll, fil-Komponent 3.2, miżuri mmirati biex inaqqsu d-distakk diġitali attwali fid-dimensjoni tal-kapital uman, billi jimmodernizzaw u jaġġornaw is-sistema tat-tagħlim tul il-ħajja u billi jipprovdu titjib tal-ħiliet u taħriġ mill-gdid għall-forza tax-xogħol li jikkorrispondu għall-ħtiġijiet tas-suq, b'enfasi fuq il-ħiliet diġitali. Miżuri bħal dawn huma mistennija li jikkontribwixxu biex jiġnaqqas id-distakk diġitali u biex jissahhaħ il-litteriżmu diġitali bażiku madwar il-popolazzjoni kollha. Fl-aħħar nett, il-Faċilità ta' Self jenħteġ li timmira attivitajiet relatati mas-settur diġitali f'għadd ta' oqsma ta' intervent, b'mod partikolari permezz ta' investimenti f'networks tal-broadband b'kapaċità għolja ħafna, investimenti mmirati lejn id-digitalizzazzjoni kemm tal-SMEs kif ukoll tal-intrapriżi l-kbar, investimenti fl-iżvilupp u l-użu ta' teknoloġiji taċ-ċibersigurtà, teknoloġiji diġitali avvanzati u tipi oħra ta' infrastruttura tal-ICT.

- (30) Il-miżuri tal-pjan relatati mat-tranzizzjoni diġitali jidhru allinjati sew man-nuqqasijiet tal-Greċja fil-qasam diġitali kif identifikati fl-Indiċi tal-Ekonomija u s-Soċjetà Diġitali (Digital Economy and Society Index, DESI). Dawn il-miżuri huma mistennija li jikkomplementaw b'mod effettiv il-pjanijiet u l-inizjattivi nazzjonali eżistenti u, b'mod ġenerali, li jikkontribwixxu b'mod sinifikanti għat-trasformazzjoni diġitali tal-ekonomija u s-soċjetà Griega, billi jikkontribwixxu għat-titjib tal-kompetittività u r-reżiljenza tal-ekonomija, filwaqt li jiżguraw l-inklużività. Barra minn hekk, dawn il-miżuri huma mistennija li jġibu bidla trasformattiva u jkollhom impatt deġġieni.

Impatt deġġieni

- (31) F'konformità mal-Artikolu 19(3)(g) u t-Taqsima 2.7 tal-Anness V tar-Regolament (UE) 2021/241, il-pjan għall-irkupru u r-reżiljenza huwa mistenni li jkollu fil-parti l-kbira impatt għat-tul fuq il-Greċja (Klassifikazzjoni A).
- (32) Il-pjan jinkludi sensiela ta' riformi li mistennija jwasslu għal bidliet deġġiema fil-politiki u jiffaċilitaw l-implimentazzjoni effettiva tagħhom. Riformi biex jittaffa l-piż

amministrattiv fuq in-negozju, u titjeb il-kwalità regolatorja jwasslu għall-holqien ta' kundizzjonijiet ekwi għan-negozji u għall-isfruttar tal-potenzjal ta' investiment tal-Greċja. Għal dan il-għan, il-miżuri biex tissaħħah is-sorveljanza tas-suq għandhom jiffaċilitaw l-infurzar effettiv tal-politika. Fir-rigward tal-politika tal-enerġija, ir-razzjonalizzazzjoni tal-proċedura ta' liċenzjar għal impjanti ta' sorsi ta' enerġija rinnovabbli (renewable energy sources, RES) għandha l-għan li tindirizza ż-żminijiet twal għall-implimentazzjoni tal-RES u tappoġġa t-tranzizzjoni ekoloġika tal-Greċja, filwaqt li tirrispetta l-leġiżlazzjoni ambjentali. Ir-riformi fis-settur finanzjarju għandhom l-għan li jtejbu s-self permezz tal-indirizzar tal-asimmetriji tal-informazzjoni u li jsaħhu s-swieq kapitali, u b'hekk iżidu r-reżiljenza ekonomika tal-Greċja għal xokkijiet futuri. Inizjattivi sinifikanti biex tittejjeb is-sistema ta' governanza fil-livelli tal-amministrazzjoni pubblika, l-immodernizzar tal-proċeduri ta' reklutaġġ tal-persunal u t-tishih tal-akkwist pubbliku nazzjonali u l-oqfsa kontra l-korruzzjoni huma mistennija li jindirizzaw id-dgħufijiet strutturali inerenti. Riformi importanti tas-sistema ġudizzjarja għandhom l-għan li jimmodernizzaw is-sistema u jżidu l-effiċjenza tagħha, inkluż permezz tar-reviżjoni tal-mappa ġudizzjarja, id-digitalizzazzjoni u t-titjib tal-ħiliet tal-imħallfin u tal-iskrivani ġudizzjarji.

- (33) L-investimenti inklużi fil-pjan għandhom l-għan li jindirizzaw il-kawżi fundamentali tal-isfidi ewlenin identifikati u jidhru sostenibbli minn perspettiva finanzjarja u baġitarja. Huma previsti għadd kbir ta' investimenti fl-infrastruttura diġitali għall-amministrazzjoni pubblika, kemm fil-livell ċentrali kif ukoll f'dak municiipali. Flimkien ma' programm komprensiv ta' simplifikazzjoni tal-proċess, dawn huma mistennija li jwasslu għal bidla strutturali deġġiema fil-funzjonament tal-amministrazzjoni u li jindirizzaw il-livell baxx attwali ta' servizzi pubbliċi diġitali kemm għaċ-ċittadini kif ukoll għan-negozji. Barra minn hekk, investimenti diġitali sinifikanti fl-amministrazzjoni tat-taxxa huma mistennija li jikkontribwixxu għall-ġlieda kontra l-evażjoni tat-taxxa u l-kuntribandu u jnaqqsu l-piż amministrattiv fuq il-kontribwenti. L-introduzzjoni ta' proċessi u għodod diġitali fis-sistema ġudizzjarja, flimkien mat-taħriġ tal-imħallfin u l-persunal ġudizzjarju jwasslu għal funzjonament aħjar tal-qrati. L-investimenti fl-edukazzjoni, il-benessri soċjali, il-kura tas-saħħa, u s-servizzi tal-impjieg, u t-titjib tal-ħiliet u t-taħriġ mill-ġdid tal-forza tax-xogħol, b'enfasi fuq il-ħiliet ekoloġiċi u diġitali, huma mistennija li jissalvagwardjaw ir-reżiljenza u jtejbu l-kwalità ta' servizzi kritiċi bħal dawn, b'mod inklużiv u sostenibbli. Huma previsti wkoll investimenti sinifikanti biex jiffaċilitaw il-kisba tal-oġettivi fit-tul tal-politiki ambjentali u ta' dekarbonizzazzjoni, inkluż fir-rinnovazzjoni effiċjenti fl-użu tal-enerġija tal-bini, proġetti strateġiċi ta' riġenerazzjoni urbana ekoloġika, miżuri ta' riabilitazzjoni tal-art għal żoni affettwati mil-linjite, l-installazzjoni ta' infrastruttura tal-iċċarġjar għall-vetturi elettriċi u miżuri li jappoġġaw ir-riforestazzjoni u l-agrikoltura sostenibbli. L-impatt deġġiemi tal-pjan jista' jissaħħah ukoll permezz ta' sinerġiji bejn il-pjan u programmi oħra ffinanzjati mill-Unjoni Ewropea (inklużi l-fondi tal-politika ta' koeżjoni u InvestEU) b'mod partikolari billi jiġu indirizzati b'mod sostantiv l-isfidi territorjali b'għeruq fondi u jiġi promoss żvilupp ibbilanċjat.

Monitoraġġ u implimentazzjoni

- (34) F'konformità mal-Artikolu 19(3)(h) u t-Taqsima 2.8 tal-Anness V tar-Regolament (UE) 2021/241, l-arranġamenti proposti fil-pjan għall-irkupru u r-reżiljenza huma adegwati (Klassifikazzjoni A) biex jiżguraw monitoraġġ u implimentazzjoni effettivi

tal-pjan għall-irkupru u r-reżiljenza, inkluż l-iskeda ta' żmien prevista, l-istadji importanti u l-miri, u l-indikaturi relatati.

- (35) Il-pjan għall-irkupru u r-reżiljenza jippreżenta sistema ta' kontroll tal-ġestjoni li tinvolvi erba' korpi, li jikkonsistu mill-Aġenzija ta' Koordinazzjoni tal-Faċilità għall-Irkupru u r-Reżiljenza, is-servizzi kompetenti tal-Ministeri kkonċernati, il-korpi ta' implimentazzjoni u l-Kumitat tal-Awditjar Finanzjarju (EDEL). Ir-responsabbiltà ġenerali għall-koordinazzjoni tal-implimentazzjoni u l-monitoraġġ qed tingħata lill-Aġenzija ta' Koordinazzjoni tal-Faċilità għall-Irkupru u r-Reżiljenza li twaqqfet dan l-aħħar, li hija parti mill-Ministeru tal-Finanzi. Il-maġġoranza tal-korpi ta' implimentazzjoni responsabbli għall-implimentazzjoni tal-miżuri għad iridu jiġu identifikati. F'konformità mal-Artikolu 20(5)(e) tar-Regolament (UE) 2021/241, il-Greċja għandha tistabbilixxi kif xieraq is-sistema ta' ġestjoni u kontroll qabel ma tippreżenta l-ewwel talba għall-hlas lill-Kummissjoni Ewropea, sabiex tkun konformi mal-Artikolu 22 ta' dak ir-Regolament. Il-pjan jipprovdi harsa ġenerali dettaljata lejn il-proċessi ta' monitoraġġ u rappurtar previsti.
- (36) L-istadji importanti u l-miri tal-pjan Grieg jikkostitwixxu sistema xierqa għall-monitoraġġ tal-implimentazzjoni tal-pjan. Huma ġeneralment ċari u komprensivi biżżejjed biex jiżguraw li t-tlestija tagħhom tiġi traċcata u vverifikata. Barra minn hekk, l-istadji importanti u l-miri huma rilevanti u aċċettabbli, billi l-kamp ta' applikazzjoni tagħhom jirrifletti l-oġettiv ġenerali tal-miżuri.
- (37) L-istadji intermedji u l-miri huma wkoll rilevanti fil-każ tal-miżuri li diġà huma kompluti, li huma eliġibbli skont l-Artikolu 17(2) tar-Regolament. It-tweqqif sodisfaċenti ta' dawn l-istadji intermedji u miri fuq perjodu ta' żmien huwa meħtieġ sabiex tkun ġustifikata talba għal żborż.
- (38) L-Istati Membri jenħtieġ li jaraw li l-appoġġ finanzjarji skont il-Faċilità jiġi kkomunikat u rikonoxxut f'konformità mal-Artikolu 34 tar-Regolament (UE) 2021/241. L-appoġġ tekniku jista' jintalab bl-Istrument ta' Appoġġ Tekniku biex jassisti lill-Istati Membri fl-implimentazzjoni tal-pjan tagħhom.

Estimi tal-prezzijiet

- (39) F'konformità mal-Artikolu 19(3)(i) u t-Taqsima 2.9 tal-Anness V tar-Regolament (UE) 2021/241, il-ġustifikazzjoni mogħtija fil-pjan dwar l-ammont tal-ispejjeż totali stmata tal-pjan hija moderatament raġonevoli (Klassifikazzjoni B) u plawżibbli u hija konformi mal-prinċipju tal-kosteffiċjenza u hija proporzjonata għall-impatt ekonomiku u soċjali nazzjonali mistenni.
- (40) Gie pprovdut tqassim dettaljat tal-ispiża għal kull miżura, bil-metodoloġija tal-ipprezzar tvarja bejn il-miżuri u l-approċċ minn isfel għal fuq huwa l-aktar prevalenti. Għall-maġġoranza sinifikanti tal-miżuri, l-ispejjeż huma vvalutati bħala raġonevoli, plawżibbli, kosteffiċjenti u proporzjonati. L-ammont tal-ispejjeż totali stmata tal-pjan għall-irkupru u r-reżiljenza huwa proporzjonat ukoll għall-impatt soċjali u ekonomiku mistenni tal-miżuri previsti u l-ġustifikazzjonijiet ipprovduti għall-valutazzjoni tal-ispejjeż huma b'mod ġenerali suffiċjenti. Għal għadd limitat ta' valutazzjonijiet tal-ispejjeż, l-ispejjeż qabżu l-firxa tal-ispejjeż stabbilita minn proġetti komparabbli sa ċertu punt. Il-valutazzjoni tal-ispejjeż giet ivvalutata minn konsulent estern u approvata mill-Bord Nazzjonali tal-Produttività tal-Greċja. Fl-aħħar nett, l-ispiża totali stmata tal-pjan għall-irkupru u r-reżiljenza hija konformi mal-prinċipju tal-

kosteffiċjenza u hija proporzjonata mal-impatt ekonomiku u soċjali nazzjonali mistenni.

Harsien tal-interessi finanzjarji

- (41) F'konformità mal-Artikolu 19(3)(j) u t-Taqsima 2.10 tal-Anness V tar-Regolament (UE) 2021/241, l-arranġamenti proposti fil-pjan għall-irkupru u r-reżiljenza huma adegwati (Klassifikazzjoni A) biex jipprevjenu, jidentifikaw u jirrettifikaw korruzzjoni, frodi u kunflitti ta' interess meta jkunu qed jintużaw il-fondi pprovduti fl-ambitu ta' dan ir-Regolament, u l-arranġamenti huma mistennija li jevitaw b'mod effettiv il-finanzjament doppju minn dan ir-Regolament u minn programmi oħra tal-Unjoni. Dan huwa mingħajr preġudizzju għall-applikazzjoni ta' strumenti u għodod oħra li jippromwovu u jinfurzaw il-konformità mad-dritt tal-UE, inkluż għall-prevenzjoni, l-identifikazzjoni u l-korrezzjoni tal-korruzzjoni, il-frodi u l-kunflitti ta' interess, u għall-protezzjoni tal-finanzi tal-Unjoni f'konformità mar-Regolament (UE, Euratom) 2020/2092 tal-Parlament Ewropew u tal-Kunsill.
- (42) Jiġi stabbilit stadju intermedju li jirrikjedi l-istabbiliment tal-mandat legali tal-Kumitat tal-Verifika Finanzjarja u t-twaqqif tas-sistemi ta' kontroll u verifika tal-ġestjoni biex ikunu jistgħu: (a) jiżguraw il-ġbir tad-data u l-monitoraġġ tal-kisba tal-istadji intermedji u tal-miri; (b) tippermetti t-thejjija ta' dikjarazzjonijiet ta' ġestjoni u s-sommarju tal-awditjar kif ukoll it-talbiet għal pagament u (c) tistabbilixxi l-proċeduri meħtieġa biex tingabar u tinhażen data dwar il-benefiċjarji, il-kuntratturi, is-sottokuntratturi u s-sidien benefiċjarji f'konformità mal-Artikolu 22 tar-Regolament (UE) 2021/241 għall-ewwel talba għall-pagament sat-30 ta' Settembru 2021. Jenhtieg li jsir rapport ta' verifika ddedikat dwar l-għamla tas-sistema. Ir-rapport għandu janalizza kwalunkwe dgħufija relatata misjuba u azzjonijiet korrettivi meħuda jew ipplanati.
- (43) Is-sistema ta' kontroll u verifika żviluppata mill-Greċja hija mfassla b'mod koerenti biex tissodisfa r-rekwiżiti tar-Regolament (UE) 2021/241. Is-sistema ta' kontroll intern hija bbażata fuq proċessi u strutturi robusti: ir-rwoli u r-responsabbiltajiet tal-atturi għall-kontrolli u l-awditi huma ċari, il-funzjonijiet ta' kontroll rilevanti huma segregati b'mod xieraq u l-indipendenza tal-atturi li jwettqu l-awditi hija żgurata. Il-Kumitat tal-Awditjar Finanzjarju jwettaq awditi biex jivverifika jekk il-korpi ta' implimentazzjoni li għandhom iwettqu l-ġestjoni u l-implimentazzjoni tal-proġetti approvati jwettqux proċeduri biex jipprevjenu, jidentifikaw u jikkoreġu l-frodi, il-korruzzjoni u l-kunflitti ta' interess, meta jużaw il-fondi previsti skont ir-Regolament (UE) 2021/241, inklużi arranġamenti mmirati biex jevitaw finanzjament doppju minn programmi oħra tal-Unjoni, kif ukoll il-konformità mar-regoli applikabbli. Kull korp ta' implimentazzjoni jiġi kklassifikat għar-riskju inerenti u ta' kontroll tiegħu u l-Kumitat tal-Awditjar Finanzjarju jistabbilixxi l-prijoritajiet tal-awditjar tiegħu fuq il-bażi tal-ordni tar-riskju. Il-finanzjament doppju skont ir-Regolament (UE) Nru 2021/241 u programmi oħra tal-Unjoni huwa evitat permezz ta' diversi livelli ta' kontrolli. L-awdituri ċċertifikati indipendenti għandhom jivverifikaw il-korpi ta' implimentazzjoni, responsabbli għall-implimentazzjoni u l-ġestjoni tal-investimenti u r-riformi. L-Aġenzija ta' Koordinazzjoni tal-Faċilità għall-Irkupru u r-Reżiljenza hija inkarigata bil-koordinazzjoni u l-monitoraġġ ġenerali tal-pjan għall-irkupru u r-reżiljenza u tikkostitwixxi l-punt uniku ta' kuntatt bejn l-awtoritajiet Griegi u l-Kummissjoni. It-talbiet għal pagament għandhom jiġu pprezentati mill-Aġenzija ta' Koordinazzjoni tal-Faċilità għall-Irkupru u r-Reżiljenza lill-Kummissjoni Ewropea fuq bażi semiannwali, wara verifika tal-kisba tal-istadji importanti u l-miri permezz tas-Sistema ta'

Informazzjoni dwar il-Ġestjoni tal-RRF, akkumpanjati mid-dikjarazzjoni ta' ġestjoni u s-sommarju tal-awditi mwettqa mill-Kumitat tal-Verifika Finanzjarja. Huwa antiċipat li l-atturi responsabbli għall-kontrolli għandu jkollhom is-setgħa legali u l-kapaċità amministrattiva biex jeżerċitaw ir-rwoli u l-kompiti previsti tagħhom.

- (44) Il-Greċja indikat li qed tiġi żviluppata għodda tal-IT għall-ġestjoni u r-rappurtar tal-istadji importanti u l-miri sabiex jiġu ssodisfati rekwiżiti speċifiċi ta' ġestjoni u rappurtar deskritti fil-pjan. Skont l-Artikolu 20(5)(e) tar-Regolament (UE) 2021/241, il-Greċja għandha timplimenta din il-miżura sabiex tikkonforma mal-Artikolu 22 ta' dak ir-Regolament.

Koerenza tal-pjan

- (45) F'konformità mal-Artikolu 19(3)(k) u t-Taqsima 2.11 tal-Anness V tar-Regolament (UE) 2021/241, il-pjan jinkludi fil-parti l-kbira (Klassifikazzjoni A) miżuri għall-implimentazzjoni ta' riformi u proġetti ta' investiment pubbliku li jirrappreżentaw azzjonijiet koerenti.
- (46) Ir-riformi u l-investimenti ppreżentati fil-pjan Grieg għall-irkupru u r-reżiljenza huma komplementari għal xulxin. Huma bbażati fuq pjan ta' tkabbir komprensiv, li jiżgura l-koerenza tiegħu lejn il-kontribut għal żvilupp ekonomiku intelligenti, inklużiv u sostenibbli fil-futur. L-erba' pilastru ewlenin tal-Pjan, (i) it-Tranzizzjoni Ekoloġika, (ii) it-Trasformazzjoni Diġitali, (iii) l-Impjiegi, il-Ħiliet u l-Koeżjoni Soċjali, u (iv) l-Investment Privat u t-Trasformazzjoni tal-Ekonomija, huma interkonnessi hafna u jsaħħu lil xulxin b'mod reċiproku. Dawn jinkludu miżuri relatati mat-trasformazzjoni diġitali, li huma faċilitaturi ewlenin għat-tranzizzjoni ekoloġika u ċirkolari tal-ekonomija Griega. Bl-istess mod, l-inkluzjoni ta' kriterji relatati mal-klima u s-sostenibbiltà mill-pilastru tat-tranzizzjoni ekoloġika hija mistennija li ssahħa l-iskjerament ta' teknoloġiji diġitali u tiffaċilita l-implimentazzjoni tal-pilastru diġitali. L-investimenti strateġiċi fi proġetti diġitali multinazzjonali u teknoloġiji emergenti huma mistennija li jgħinu fil-kisba tal-iskala u l-interoperabbiltà. It-tielet pilastru huwa mistenni li jiżgura li t-tranzizzjonijiet diġitali u ekoloġiċi jkunu ġusti fis-soċjetà Griega kollha billi tingħata prijorità lill-ħolqien ta' impjiegi sostenibbli, it-titjib tas-sistema edukattiva u l-ħiliet, u l-ġħoti ta' servizzi tas-saħħa u tal-kura soċjali ta' kwalità għolja u effettivi. Ir-raba' pilastru għandu l-għan li jimmobilizza l-investment privat u pubbliku biex jagħti spinta lill-kompetittività, jappoġġa l-produttività u t-tkabbir fit-tul u jgħolq impjiegi godda, filwaqt li jistabbilixxi wkoll oqfsa istituzzjonali, li huma mistennija li jippermettu li sseħħ it-tranzizzjoni diġitali u ekoloġika fil-Greċja.

Ugwaljanza

- (47) Il-pjan fih sensiela ta' miżuri li huma mistennija jikkontribwixxu biex jiġu indirizzati l-isfidi fil-qasam tal-ugwaljanza bejn is-sessi u l-opportunitajiet indaqs għal kulhadd. Dawn jinkludu riformi mmirati u investimenti fl-oqsma tal-impjiegi, il-ħiliet, is-saħħa u l-koeżjoni soċjali. Il-persuni qiegħda għal żmien twil, il-persuni b'diżabbiltà u l-persuni mingħajr dar, il-persuni bi sfond etniku minoritarju, il-migranti u l-persuni li jfittxu ažił, u l-persuni li jgħixu f'faqar estrem huma fost il-benefiċjarji. Il-pjan għandu wkoll l-għan li jippromwovi l-ġħarfien tad-diversità fis-settur privat u pubbliku u li jsaħħa il-mekkanizmi ta' monitoraġġ. F'termini ta' ugwaljanza bejn is-sessi, il-pjan fih għadd ta' miżuri biex jippromwovu l-parteeipazzjoni tan-nisa fis-suq tax-xogħol inkluż permezz ta' sussidji mmirati għall-impjiegi u programmi ta' titjib tal-ħiliet u billi jespandu l-faċilitajiet għall-indukrar tat-tfal. Barra minn hekk, hafna mill-miżuri l-oħra li ma jimmirawx b'mod espliċitu għall-promozzjoni ta' opportunitajiet indaqs,

jinkludu aspett ta' ugwəljanza. Matul il-fażi ta' implimentazzjoni tal-pjan, jenhtieg li jiġi ggarantit il-ġbir ta' *data* diżaggregata skont il-ġeneru u l-isfond etniku sabiex jiġu evalwati u segwiti aħjar kwistjonijiet li jolqtu l-ugwaljanza.

Awtovalutazzjoni tas-sigurtà

- (48) Il-pjan jinkludi awtovalutazzjoni tas-sigurtà għall-investimenti fil-kapaċitajiet diġitali u l-konnettività. Fir-rigward tal-investimenti fil-konnettività u b'mod partikolari fin-networks 5G, il-pjan jidentifika l-kwistjonijiet ta' sigurtà rilevanti u r-riskji assoċjati u jidentifika l-miżuri ta' mitigazzjoni li għandhom jiġu ppromulgati għal kull wieħed minnhom fuq il-bażi tal-kriterji oġġettivi komuni inklużi fis-sett ta' għodod tal-UE għaċ-Ċibersigurtà tan-networks 5G.

Proġetti transfruntiera u li jinvolvu aktar minn pajjiż wieħed

- (49) Il-pjan jinkludi diversi proġetti transfruntiera u multinazzjonali, prinċipalment fil-pilastru diġitali. Hemm proġetti ta' investiment b'dimensjoni diġitali, bħall-investiment tal-“kuriduri 5G”, li huma mistennija wkoll li jappoġġaw il-kuridur transfruntier Salonika-Sofija-Belgrad u l-investiment tas-“satelliti żgħar” li huwa mistenni li jiżgura l-interoperabbiltà mal-inizjattiva tal-Infrastruttura Ewropea ta' Komunikazzjoni *Quantum* (EuroQCI)¹¹. Barra minn hekk, il-proġett ta' investiment tal-“kejbils tal-fibra sottomarina” huwa mistenni li jappoġġa l-installazzjoni ta' kejbils tal-fibra sottomarini biex il-Greċja kontinentali tiġi interkonnessa mal-gżejjer tagħha u ma' Ċipru. Il-pjan jinkludi wkoll l-investiment f'sistema ġdida ta' computing ta' prestazzjoni għolja (l-aġġornament ta' waħda mill-Infrastrutturi Nazzjonali għar-Riċerka u t-Teknoloġija) u l-interkonnessjoni tagħha mas-superkompjuters tal-EuroHPC; il-ħolqien ta' Ċentru ta' Operazzjonijiet taċ-Ċibersigurtà nazzjonali u n-networking tiegħu ma' ċentri simili ta' Stati Membri oħra. Ulterjorment, il-pjan jinkludi qafas tas-Servizzi tal-Infrastruttura tad-*Data* Komuni Ewropea, jiġifieri l-Provvista tal-Infrastruttura u s-Servizzi Ċentrali tal-Cloud Computing.

Proċess ta' Konsultazzjoni

- (50) Il-pjan jinkludi taqsima ddedikata li tiddekrivi l-proċess ta' konsultazzjoni, li sar qabel il-prezentazzjoni tal-pjan lill-Kummissjoni. Il-pjan jelenka wkoll il-partijiet interessati li ġew ikkonsultati bejn Lulju 2020 u April 2021 u pprova kontribut għat-thejjija tiegħu, inklużi rappreżentanti tal-awtoritajiet lokali u reġjonali, l-industrija u assoċjazzjonijiet ekonomiċi oħra, NGOs u msieħba soċjali ewlenin. Il-pjan ikompli jsemmi eżempji ta' rakkomandazzjonijiet ta' riformi u investimenti li ġew aċċettati għat-thejjija tiegħu. Sabiex tiġi żgurata s-sjieda mill-atturi rilevanti, huwa kruċjali li jiġu involuti l-awtoritajiet lokali u l-partijiet ikkonċernati kollha kkonċernati, inklużi s-sħab soċjali, matul l-implimentazzjoni tal-investimenti u r-riformi inklużi fil-pjan.

Valutazzjoni pożittiva

- (51) Wara l-valutazzjoni pożittiva tal-Kummissjoni dwar il-pjan Grieg għall-irkupru u r-reżiljenza bis-sejba li l-pjan jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, skont l-Artikolu 20(2) ta' dan ir-Regolament, jenhtieg li din id-Deciżjoni tistabbilixxi r-riformi u l-proġetti ta' investiment meħtieġa għall-implimentazzjoni tal-pjan, l-istadji importanti, il-miri u l-

¹¹ Ara <https://digital-strategy.ec.europa.eu/en/policies/quantum>.

indikaturi rilevanti, u l-ammont disponibbli mill-Unjoni għall-implimentazzjoni tal-pjan fil-forma ta' appoġġ finanzjarju u ta' self li ma jithallasx lura.

Kontribuzzjoni finanzjarja

- (52) L-ispiza totali stmata għall-pjan għall-irkupru u reżiljenza tal-Greċja hija ta' EUR 31 164 331 515. Billi l-pjan għall-irkupru u r-reżiljenza jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE)2021/241, f'konformità mal-Artikolu 20(2) ta' dan ir-Regolament u, barra minn hekk, billi l-ammont tal-ispejjeż totali stmata tal-pjan għall-irkupru u r-reżiljenza huwa oġġla mill-kontribuzzjoni finanzjarja massima disponibbli għall-Greċja, jenħtieġ li l-kontribuzzjoni finanzjarja allokata għall-pjan għall-irkupru u r-reżiljenza tal-Greċja tkun uguali għall-ammont totali tal-kontribuzzjoni finanzjarja disponibbli għall-Greċja.
- (53) F'konformità mal-Artikolu 11(2) tar-Regolament (UE) 2021/241, il-kalkolu tal-kontribuzzjoni finanzjarja massima għall-Greċja irid jiġi aġġornat sat-30 ta' Ġunju 2022. Bħala tali, f'konformità mal-Artikolu 23(1) ta' dak ir-Regolament, ammont disponibbli għall-Greċja għandu jitqiegħed għad-disponibbiltà għal impenn legali sal-31 ta' Diċembru 2022. Jekk meħtieġ wara l-kontribuzzjoni finanzjarja massima aġġornata, jenħtieġ li l-Kunsill, bi proposta mill-Kummissjoni, jemenda din id-Deciżjoni biex jinkludi l-kontribuzzjoni finanzjarja massima aġġornata mingħajr dewmien żejjed.
- (54) Barra minn hekk, sabiex jiġu appoġġati riformi u investimenti addizzjonali, il-Greċja talbet għal appoġġ fil-forma ta' self. Il-valur massimu tas-self mitlub mill-Greċja ma jaqbiżx is-6,8% tad-Dhul Nazzjonali Gross tal-2019 fi prezzijiet kurrenti. L-ammont tal-ispejjeż totali stmata tal-pjan għall-irkupru u r-reżiljenza huwa oġġla mill-kontribuzzjoni finanzjarja kkombinata disponibbli għall-Greċja u l-appoġġ għas-self mitlub.
- (55) L-appoġġ li għandu jingħata huwa ffinanzjat mis-self mill-Kummissjoni f'isem l-Unjoni fuq il-bażi tal-Artikolu 5 tad-Deciżjoni tal-Kunsill (UE, Euratom) 2020/2053¹². L-appoġġ jenħtieġ li jithallas f'pagamenti parzjali ladarba l-Greċja tkun issodisfat b'mod sodisfaċenti l-istadji importanti u l-miri rilevanti identifikati fir-rigward tal-implimentazzjoni tal-pjan għall-irkupru u r-reżiljenza.
- (56) Il-Greċja talbet prefinanzjament ta' 13 % tal-kontribuzzjoni finanzjarja u ta' 13 % tas-self. Dan l-ammont għandu jsir disponibbli għall-Greċja sogġett għad-dhul fis-seħh u skont il-Ftehim ta' Finanzjament previst fl-Artikolu 23(1) tar-Regolament (UE) 2021/241 u l-Ftehim ta' Self previst fl-Artikolu 15(2) ta' dak ir-Regolament.
- (57) Din id-Deciżjoni għandha tkun mingħajr preġudizzju għall-eżitu ta' kwalunkwe proċedura relatata mal-ġoti ta' fondi tal-Unjoni bi kwalunkwe programm ieħor tal-Unjoni għajr ir-Regolament (UE) 2021/241 jew għal proċeduri relatati mad-distorsjonijiet tal-operat tas-suq intern li jistgħu jitwettqu, b'mod partikolari skont l-Artikoli 107 u 108 tat-Trattat. Ma jhux preċedenza fuq ir-reqwizit għall-Istati Membri li jinnotifikaw każijiet ta' għajjnuna potenzjali mill-Istat lill-Kummissjoni skont l-Artikolu 108 tat-Trattat,

¹² ĠU L 424, 15.12.2020, p. 1.

ADOTTA DIN ID-DEĊIŻJONI:

Artikolu 1

Approvazzjoni tal-valutazzjoni tal-pjan għall-irkupru r-reżiljenza

Il-valutazzjoni tal-pjan għall-irkupru u r-reżiljenza tal-Greċja fuq il-bażi tal-kriterji pprevisti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment fil-pjan għall-irkupru u r-reżiljenza, l-arrangamenti u l-iskeda ta' żmien għall-monitoraġġ u l-implimentazzjoni tal-pjan għall-irkupru u r-reżiljenza, inklużi l-istadji importanti u l-miri rilevanti u l-istadji importanti u l-miri addizzjonali relatati mal-pagament tas-self, l-indikaturi rilevanti relatati mat-twettiq tal-istadji importanti u l-miri previsti, u l-arrangamenti għall-ghoti ta' aċċess shih mill-Kummissjoni għad-data sottostanti rilevanti huma stabbiliti fl-Anness ta' din id-Deċiżjoni.

Artikolu 2

Kontribuzzjoni finanzjarja

1. L-Unjoni għandha tqiegħed għad-dispożizzjoni tal-Greċja kontribuzzjoni finanzjarja fil-forma ta' appoġġ li ma jithallasx lura li jammonta għal EUR 17 769 942 602.¹³ Ammont ta' EUR 13 515 279 418 huwa disponibbli biex jiġi impenjat legalment sal-31 ta' Diċembru 2022. Soġġett għall-aġġornament previst fl-Artikolu 11(2) tar-Regolament (UE) 2021/241 li jikkalkula ammont għall-Greċja daqs jew aktar minn dan l-ammont, ammont ieħor ta' EUR 4 254 663 184 huwa disponibbli biex ikun legalment impenjat mill-1 ta' Jannar 2023 sal-31 ta' Diċembru 2023.
2. Il-kontribuzzjoni finanzjarja tal-Unjoni għandha ssir disponibbli mill-Kummissjoni lill-Greċja fi hlasijiet parzjali f'konformità mal-Anness. Ammont ta' EUR 2 310 092 538 għandu jsir disponibbli bħala pagament ta' prefinanzjament, ugwali għal 13 fil-mija tal-kontribuzzjoni finanzjarja. Il-prefinanzjament u l-pagamenti parzjali jistgħu jiġu żborżati mill-Kummissjoni f'segment wieħed jew aktar. Id-daqs tas-segmenti jenħtieġ li jkun suġġett għad-disponibbiltà tal-finanzjament.
3. Il-prefinanzjament għandu jiġi rilaxxat soġġett għad-dhul fis-seħh u skont il-Ftehim ta' Finanzjament previst fl-Artikolu 23(1) tar-Regolament (UE) 2021/241. Il-prefinanzjament għandu jiġi kklerjat konta l-hlas tal-pagamenti parzjali.
4. Ir-rilaxx ta' pagamenti parzjali skont il-Ftehim ta' Finanzjament għandu jkun kondizzjonali fuq il-finanzjament disponibbli u fuq deċiżjoni tal-Kummissjoni, meħuda skont l-Artikolu 24 tar-Regolament (UE) 2021/241, li l-Greċja tkun issodisfat b'mod sodisfaċenti l-istadji importanti u l-miri rilevanti identifikati fir-rigward tal-implimentazzjoni tal-pjan għall-irkupru u r-reżiljenza. Soġġett għad-dhul fis-seħh tal-impenji legali msemmija fil-paragrafu 1, biex ikunu eligibbli għal pagament, l-istadji importanti u l-miri għandhom jitlestew sa mhux aktar tard mill-31 ta' Awwissu 2026.

¹³ Dan l-ammont jikkorrispondi għall-allokazzjoni finanzjarja wara li jitnaqqas is-sehem proporzjonali tal-ispejjeż tal-Artikolu 6(2) tar-Regolament (UE) 2021/241, ikkalkolat f'konformità mal-metodoloġija tal-Artikolu 11 ta' dan ir-Regolament.

Artikolu 3
Appoġġ għas-self

1. L-Unjoni għandha tqiegħed għad-dispożizzjoni tal-Greċja self li jammonta għal massimu ta' EUR 12 727 538 920.
2. L-appoġġ għas-self għandu jkun disponibbli mill-Kummissjoni lill-Greċja fi hlasijiet parzjali skont l-Anness. Ammont ta' EUR 1 654 580 060 għandu jsir disponibbli bħala pagament ta' prefinanzjament, ugwali għal 13 fil-mija tas-self. Il-prefinanzjament u l-pagamenti parzjali jistgħu jiġu zborżati mill-Kummissjoni f'segment wieħed jew aktar. Id-daqs tas-segmenti jenħtieġ li jkun suġġett għad-disponibbiltà tal-finanzjament.
3. Il-prefinanzjament għandu jiġi rilaxxat soġġett għad-dhul fis-seħh u skont il-Ftehim ta' Self previst fl-Artikolu 15(2) tar-Regolament (UE) 2021/241. Il-prefinanzjament għandu jiġi kklerjat kontra l-hlas tal-pagamenti parzjali.
4. Ir-rilaxx ta' pagamenti parzjali skont il-Ftehim ta' Self għandu jkun kondizzjonali fuq il-finanzjament disponibbli u fuq deċiżjoni tal-Kummissjoni, meħuda skont l-Artikolu 24 tar-Regolament (UE) 2021/241, li l-Greċja tkun issodisfat b'mod sodisfaċenti l-istadji intermedji u l-miri addizzjonali koperti mis-self u identifikati fir-rigward tal-implimentazzjoni tal-pjan għall-irkupru u r-reżiljenza. Biex ikunu eligibbli għal pagament, l-istadji intermedji u l-miri koperti mis-self għandhom jitlestew sa mhux aktar tard mill-31 ta' Awwissu 2026.

Artikolu 4
Indirizzat tad-Deċiżjoni

Din id-Deċiżjoni hija indirizzata lir-Repubblika Ellenika.
Magħmul fi Brussell,

Għall-Kunsill
Il-President